



Il-Hames Hadd ta' matul is-Sena
Il-Hadd 5 ta' Frar 2023

Aħbar Tajba

Is 58, 7-10

Salm 111 (112), 4-5.6-7.8a.9

1 Kor 2, 1-5

Mt 5, 13-16

“Intom id-dawl tad-dinja. Belt li tkun fuq muntanja ma tistax tinheba. Anqas ma jixeghlu musbieh u jqeghduh taht is-siegh, izda fuq l-imnara, u hekk idawwal lil kull min ikun fid-dar.”

Waħda mis-sentenzi ta' Ġesù li tghallimt meta kont żgħir hi: “Hallu d-dawl tagħkom jiddi quddiem il-bnedmin biex jaraw l-għemejjel tajba tagħkom u jfaħhru lil missierkom li hu fis-smewwiet.” Kien għallimhielna l-katekist li kien jgħallimna l-MUSEUM u minn żmien għal żmien terga' tigi f'moħħi - “Hallu d-dawl tagħkom jiddi...”

Ma' din is-sentenza dejjem tigi f'moħħi storja li smajt minghand counsellor ħabib tiegħi. Kien hemm tifel li mar fuq jgħidlu li sar jaf xi haġa fuq missieru li qatt ma basar. Kien ilu jinnota li missieru, għalkemm jibda x-xogħol fid-9.00 am, dejjem jitlaq mid-dar fis-7.30am. Il-kurżità bdiat tikber għielha. Għaliex kien iqum daqshekk kmieni jekk ix-xogħol jibda daqshekk tard? Fl-aħħar qata' l-kurżità li kellu għax il-Hadd ta'

qabel marret ommu biex tqajmu biex imur għall-quddies u beda ħiereg b'ħafna skużi biex ma jmurx. Ħin minnhom qalilha li la sħabu ma jmorrux, għaliex għandu jmur hu. Kien hawn li ommu, mingħajr ħafna tgergir u ssikkar żejjed, urietu li l-quddies immorru mhux għax bilfors imma għax tgħinna nkunu aħjar, u fl-aħħar spiċċat li għalhekk missieru jmur jieħu sehem fil-quddies kuljum qabel ix-xogħol. Ħallietu bla kliem u qam minnufih, libes u mar għall-quddies.

X'taħsbu li kkonvincieh lil dak it-tifel biex imur għall-quddies? Mhux ħafna tgergir u x'suppost jew mhux suppost jagħmel, imma l-eżempju tajjeb ta' missieru. Fl-Evangeliu tal-lum Ġesù qed ifittex li jagħmlilna kuraġġ għax b'dak li nagħmlu nistgħu nkunu ta' eżempju tajjeb għall-oħrajn.

Żgur li smajtu b'Madre Tereza. Illum hi waħda mill-qaddisin tal-Knisja, imma mhux għax ħadmet biex issir famuża! Kienet tgħix ħajja kwietta u fl-istess ħin taqdi lil dawk ta' madwarha. Imma meta rat il-faqar kbir li kien hemm barra l-kunvent, indunat li Alla kien qed isejfilha biex titlaq kolloxx u tmur tgħin lill-foqra, u hekk għamlet. F'qasir żmien, ħafna nies oħra ngħaqdu magħha għax raw il-ġid li kienet qiegħda tagħmel, u xtaqu jagħmlu l-istess. Kien l-eżempju tagħha li ġibed tant nies li jiddedikaw ħajjithom għal dawk tant fil-bżonn.

Illum il-Knisja għażlitha b'waħda mill-qaddisin tagħha biex l-eżempju tagħha jibqa' jkun bħal dawl għalina biex naraw kif nistgħu ngħinu lil dawk ta' madwarna u hekk nkunu, aħna wkoll, dawl għad-dinja.

Fost l-ittri t'hawn taht għandek issib dawn il-kelmiet moħbija marbuta mas-silta li għadna kif qrajna.
Aqbad lapes u dur dawn l-ittri biex issib il-kliem mistur.

ĠESÙ, DIXXIPLI, MELĦ, ART, TOGĦMA, DAWL, DINJA, BELT, MUNTANJA, MUSBIEĦ, IMNARA, GĦEMEJJEL

I	N	Ż	E	B	B	U	Ġ	A	R
N	A	D	I	X	X	I	P	L	I
GĦ	D	A	R	T	O	GĦ	M	A	X
A	U	W	B	E	L	T	U	GĦ	A
R	M	L	F	U	Q	IE	S	A	GĦ
B	E	L	T	A	D	L	B	J	R
A	L	U	N	Z	I	A	IE	N	A
B	Ħ	R	E	R	N	W	Ħ	S	T
X	E	W	K	I	J	A	F	IE	Ġ
I	M	N	A	R	A	B	A	T	E
L	GĦ	E	M	E	J	J	E	L	S
M	U	N	T	A	N	J	A	B	Ù
A	GĦ	A	S	R	I	GĦ	A	W	D



Intom
id-dawl

★ tad- ★



dinja


Il-Kant Gregorjan

Mal-waqgħa tal-Imperu Ruman fis-seklu erbgha, il-Knisja Kattolika permezz tal-Papa ġewwa Ruma ħadet ir-rwol li tgħaqqad in-nies Ewropej li sa ftit snin qabel kien jagħmlu parti mill-Imperu. L-Insara bdew jibnu knejjes u bażilīci biex fihom jiltaqgħu u jiccelebraw

il-Liturġija. Qaddisin kbar ta' dak iż-żmien bħal Santu Wistin, San Ġormu, San Ambroġ u San Bażilju kollha kitbu dwar il-mużika u l-qawwa li din għandha biex lill-bniedem tressqu lejn Alla u lejn l-ispiritwalità. Il-Liturġija ufficċjali tal-Knisja kienet bil-Latin u għalhekk anke l-innijiet u l-mużika sagra tal-Knisja kienu b'din il-lingwa.

kellhom sistemi ta' liturġija u mużika bi stili differenti. Mis-Seklu 6 'il quddiem, il-Papa Girgor I irnexxielu jgħaqqad ħafna minn dawn l-innijiet u stili differenti fi stil wieħed hekk imsejjaħ il-'Kant Gregorjan'. Il-Kant Gregorjan ma hu xejn ħlief talb u tifhir lil Alla li jtkanta fuq melodija li għall-bidu kienet tkun sempliċi, imma li mal-medda taż-żmien bdew jtkantaw b'melodiji aktar ikkumplikati u mirqumin. Dan il-kant kien isir mill-qassisin jew mill-monaċi li kienu jippreparawh b'reqqa kbira biex imbagħad jtkanta quddiem l-Insara l-oħra waqt iċ-celebrazzjonijiet liturġiċi. Il-Kant Gregorjan għandu qawwa kbira li jgħaqqad il-migemgħa, kif ukoll jgħin biex terfa l-ħsieb tiegħek lejn Alla.

Fir-raba' u l-ħames sekli, l-Insara f'diversi pajjiżi u bliet ta' dak iż-żmien, bħal Milan, Ruma, l-Irlanda, Spanja u Franza



Aħbar **Tajba** hija inizzjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

Grazzi.




Promozzjoni

Issa tista' tirreklama fuq **Aħbar Tajba**

Dan il-fuljett johroġ kull ġimgħa u jitqassam fil-parroċċi kollha ta' Malta u Għawdex.

Ċemplilna fuq 2569 9100 jew ibgħatilna email fuq info@sayitmalta.com



mediacentre

design • video production • animation • publishing • web

AGĦŻEL PRODOTTI LI JIBDLU ҒAJJET IN-NIES GҒALL-AҒJAR!



SAY IT!
ҒANUT TAL-KUMMERĈ GUST
www.sayitmalta.com - info@sayitmalta.com
32 Tarxien Road Paola

